

Statistika

Lillian Sciberras

Q allibt il-ktieb li sena wara l-ohra
jżomm il-kont tal-hajja ta' kulhadd,
Li jghodd it-trabi l-godda wahda wahda
tul il-ġimgha u nhar ta' Hadd;
Li jirreġistra l-mewt ta' dawk li telqu
xahar fuq xahar;
U l-mard, u d-daqqiet ta' karozza, u meta ġraw,
jekk kienx Diċembru jew kienx Frar;
Li jniżżel fejn joqogħdu l-ġenituri godda
ta' gziritna;
U jikkalkula n-numru t' emigranti u l-kotra
kollha li telqitna;
Li jittrombja 'l bogħod 'il bogħod ghalkemm
l-irġiel u n-nisa mistennija jibqgħu hajja;
U jqassam l-ghadd tan-nies fil-bliet
u rhula, rqajja' rqajja';
Li anki jaf kemm żwigijiet isiru
tul is-sena fil-pajjiż;
U kemm, minn dawn, jiċċelebraw b'reġistru
jew b'qassis.

Imma, li ma nahsibx li jaf dal-ktieb
informat sewwa
Huwa dak it-taghrif mistur, maqful
fil-qalb ta' ġewwa:
Kemmm tamiet sbieħ issawru w sfaw imġarrfa
għal kull żwieġ iċċelebrat;
Kemmm taqtigh il-qalb, għaraq u dmugh
f'kull emigrant ikkalkulat;
Kemmm imħabba jew nuqqas tagħha hemm lest
għal kull tarbija;
Minnxiex għaddiet fl-aħħar siegħa
tal-mewt Marija;
Kemmm ferħ u tbatijiet jimlew it-trufijiet
minn dar għal dar,
U b'liema tip ta' frugħa jimlew il-hajja tagħhom
ix-xjuħ, u ż-żgħażaġħ, bil-lejl, bi nhar.